



NORTHERN RAILWAYMEN'S UNION

Registered, Recognised & Affiliated to A.I.R.F. & H.M.S.

Reg. No. 104 (Estd, 1952)

CENTRAL OFFICE
12-CHELMSFORD ROAD
NEW DELHI-110055

Ref. No. NRMU.....

प्रेस विज्ञप्ति

Dated.....

अखिल भारतीय विरोध दिवस -26 मई 2010

आल इंडिया रेलवेमेन्स फेडरेशन की दिनांक 18-19 मार्च को नई दिल्ली में आयोजित कार्यकारिणी की बैठक के निर्णय के अनुसार नारदर्न रेलवेमेन्स यूनियन के पदाधिकारियों ने अपने-अपने मंडलो के परिक्षेत्रों में भारी तादात में रेलकर्मियों को शामिल करते हुए, रेलकर्मियों के बीच जाकर वर्तमान चुनौतियों से रेल कर्मचारियों को 17 मई से 25 मई तक विभिन्न समस्याओं से जागृत करते हुये जन जागरण अभियान चलाया। इस समय भारतीय रेल सहित सभी सार्वजनिक उपक्रमों के समक्ष भारत सरकार की आर्थिक नीति के चलते गम्भीर चुनौतियों जिनमें दिनों-दिन बढ़ रही मंहगाई, बेरोजगारी, मुनाफे में चलने वाले उद्योगों को भी बेचने की होड़, खाली पड़े पदों को न भरना, अतिरिक्त पदों का सृजन न होना, बढ़ते हुये काम का बोझ, पदों का अंधाधुंध सरेन्डर करना, आउटसोर्सिंग, ठेकेदारी तथा रेल कर्मियों के लिए रेलवे पास की पात्रता की मनमानी जैसे गम्भीर मुद्दों को लेकर पूरे देश में नारदर्न रेलवेमेन्स यूनियन के पदाधिकारियों ने अपने-अपने-मण्डल के मुख्य कार्यालयों, महाप्रबन्धक कार्यालय, मण्डल रेल प्रबन्धक कार्यालय, मुख्य कारखाना प्रबन्धक कार्यालयों, पर घरना, प्रदर्शन तथा रैली का आयोजन करते हुये 26 मई 2010 को "अखिल भारतीय विरोध दिवस" के रूप में रेल मंत्रालय / भारत सरकार का ध्यान आकर्षित किया।

इस अवसर पर दिल्ली में मंडल रेल प्रबंधक कार्यालय पर मंडल अध्यक्ष श्री आर के गौड़ की अध्यक्षता में जोरदार प्रदर्शन का आयोजन किया गया जिसमें उन्होंने रेलवे बोर्ड की मनमानी तथा रेल कर्मचारियों की समस्याओं पर घोर असंतोष जाहिर करते हुए प्रशासन के खिलाफ प्रदर्शन किया। हेडक्वार्टर पर मंडलमंत्री श्री एस के त्यागी तथा मंडल अध्यक्ष श्री एस के बाजपेई के नेतृत्व में महाप्रबंधक कार्यालय के गेट पर हेडक्वार्टर मंडल तथा लेखा मंडल के साथियों द्वारा एक विशाल प्रदर्शन का आयोजन किया गया जिसमें सरकार विरोधी नीतियों की घोर भर्त्सना की गई। इस अवसर पर भारी संख्या में रेलकर्मियों ने हिस्सा लिया।

इस अवसर पर हेडक्वार्टर मंडल तथा दिल्ली मंडल की दोनों विशाल सभाओं को सम्बोधित करते हुए ए. आई आर एफ तथा एन आर एम यू के महामंत्री कामरेड शिव गोपाल मिश्र ने विस्तार से सम्बोधित करते हुए रेल कर्मचारियों की समस्याओं पर चर्चा करते हुए कहा कि नारदर्न रेलवेमेन्स यूनियन, इन सरकार विरोधी नीतियों की घोर निन्दा करती है। हम संकल्प लेते हैं कि सरकार की तमाम मजदूर एवं जन विरोधी विनाशकारी नीतियों के खिलाफ विशाल संघर्ष छेड़कर इन नीतियों को उखाड़ फेंकेंगे। यह संघर्ष जातिवाद, धर्मान्धता, क्षेत्रियता, अप-संस्कृति व रुढ़िवादिता जैसी गलत धारणाओं को शिकस्त देते हुए ही पुरा किया जा सकता है। हम संकल्प लेते हैं कि आल इंडिया रेलवेमेन्स फेडरेशन के बैनर तले मजदूरों के भाईचारे एवं एकता को मजबूत करते हुए उदारीकरण, निजीकरण व भूमण्डलीयकरण के खिलाफ आन्दोलन को और तेज करेंगे और भारतीय रेल पर सरकार के कर्मचारी विरोधी नीतियों को सफल नहीं होने देंगे। इस अवसर पर एन आर एम यू के सहा. महामंत्री श्री एल एन पाठक, एस के राणा, आर पी सिंह तथा श्री वाई के शर्मा कोषाध्यक्ष, श्री राकेश गुप्ता मंडलमंत्री लेखा तथा अन्य पदाधिकारियों ने भी कर्मचारियों को सम्बोधित करते हुये सरकार की मजदूर विरोधी नीतियों की घोर निन्दा की।

(एल एन पाठक)
सहा. महामंत्री

दिनांक -26 मई 2010